


---

saptashatIsArabhUtadurgAstotram

——  
ಸಪ್ತಶತೀಸಾರಭೂತದುರ್ಗಾಸ್ತೋತ್ರಂ

——  
Document Information



---

Text title : saptashatIsArabhUtadurgAstotram

File name : saptashatIsArabhUtadurgAstotram.itx

Category : devii, durgA, shatI, devI, saptashatI

Location : doc\_devii

Author : rAmakRiShNabhaTTa kAshIkara

Proofread by : PSA Easwaran

Description-comments : Brihatstotraratnakara 2, Narayana Ram Acharya, Nirnayasagar,  
stotrasankhya 225-425

Latest update : March 22, 2017

Send corrections to : [sanskrit at cheerful dot c om](mailto:sanskrit at cheerful dot c om)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---



## ನಪ್ತಶತೀಸಾರಭೂತದುರ್ಗಾಸ್ತೋತ್ರಂ



ಶ್ರೀಗಣೇಶಾಯ ನಮಃ ..

ಅಥ ಧ್ಯಾನಂ .

ಯಸ್ಯಾ ದಕ್ಷಿಣಭಾಗಕೇ ದಶಭುಜಾ ಕಾಲೀ ಕರಾಲಾ ಸ್ಥಿತಾ

ಯದ್ವಾಮೇ ಚ ಸರಸ್ವತೀ ವಸುಭುಜಾ ಭಾತಿ ಪ್ರಸನ್ನಾನನಾ .

ಯತ್ಪ್ರಾಣೈ ಮಿಥುನತ್ರಯಂ ಚ ಪುರತೋ ಯಸ್ಯಾ ಹರಿಃ ಸೈರಿಭ-

ಸ್ತಾಮಷ್ಟಾದಶಬಾಹುಮಂಬುಜಗತಾಂ ಲಕ್ಷ್ಮೀಂ ಸ್ಮರೇನ್ಮಧ್ಯಗಾಂ .. 1..

ಇತಿ ಧ್ಯಾನಂ ..

ಲಂ ಪೃಥ್ವ್ಯಾತ್ಮಕಮರ್ಪಯಾಮಿ ರುಚಿರಂ ಗಂಧಂ ಹಮಭ್ರಾತ್ಮಕಂ

ಪುಷ್ಪಂ ಯಂ ಮರುದಾತ್ಮಕಂ ಚ ಸುರಭಿಂ ಧೂಪಂ ವಿಧೂತಾಗಮಂ .

ರಂ ವಹ್ಯಾತ್ಮಕದಪಿಕಂ ವಮಮೃತಾತ್ಮಾನಂ ಚ ನೈವೇದ್ಯಕಂ

ಮಾತರ್ಮಾನಸಿಕಾನ್ಸ್ರಾಣ ರುಚಿರಾನ್ವಂಚೋಪಚಾರಾನಮೂನ್ .. 1..

ಇತಿ ಮನಸಾ ಸಂಪೂಜ್ಯ ಪಠೇತ್ .

ಕಲ್ಪಾಂತೇ ಭುಜಗಾಧಿಪಂ ಮುರರಿಪಾವಾಸ್ತೀರ್ಯ ನಿದ್ರಾಮಿತೇ

ಸಂಜಾತೌ ಮಧುಕೈಟಭೌ ಸುರರಿಪೂ ತತ್ಕರ್ಣಪೀಯೂಷತಃ .

ದೃಷ್ಟ್ವಾ ಭೀತಿಭರಾನ್ವಿತೇನ ವಿಧಿನಾ ಯಾ ಸಂಸ್ತುತಾಘಾತಯದ್

ವೈಕುಂಠೇನ ವಿಮೋಹ್ಯ ತೌ ಭಗವತೀ ತಾಮಸ್ಮಿ ಕಾಲೀಂ ಭಜೇ .. 1..

ಯಾ ಪೂರ್ವಂ ಮಹಿಷಾಸುರಾರ್ದಿತಸುರೋದಂತಶ್ರುತಿಪ್ರೋತ್ಥಿತ-

ಕ್ರೋಧವ್ಯಾಪ್ತಶಿವಾದಿದೈವತನುತೋ ನಿರ್ಗತ್ಯ ತೇಜೋಮಯೀ .

ದೇವಪ್ರಾಪ್ತಸಮಸ್ತವೇಷರುಚಿರಾ ಸಿಂಹೇನ ಸಾಕಂ ಸುರ-

ದ್ವೇಷ್ಟ್ವಾಣಾಂ ಕದನಂ ಚಕಾರ ನಿತರಾಂ ತಾಮಸ್ಮಿ ಲಕ್ಷ್ಮೀಂ ಭಜೇ .. 2..

ಸೈನ್ಯಂ ನಷ್ಟಮವೇಕ್ಷ್ಯ ಚಿಕ್ಷುರಮುಖಾ ಯೋಕ್ತುಂ ಯಯುರ್ಯೇಫಥ ತಾನ್

ಹತ್ವಾ ಶೃಂಗಖುರಾಸ್ಯಪುಚ್ಛವಲನೈಸ್ತಸ್ತತ್ತಿಲೋಕೀಜನಂ .

ಆಕ್ರಮ್ಯ ಪ್ರಪದೇನ ತಂ ಚ ಮಹಿಷಂ ಶೂಲೇನ ಕಂಠೇಽಭಿನದ್-

ಯಾ ಮದ್ಯಾರುಣನೇತ್ರವಕ್ತ್ರಕಮಲಾ ತಾಮಸ್ಮಿ ಲಕ್ಷ್ಮೀಂ ಭಜೇ .. 3..

ಬ್ರಹ್ಮಾ ವಿಷ್ಣುಮಹೇಶ್ವರೌ ಚ ಗದಿತುಂ ಯಸ್ಯಾಃ ಪ್ರಭಾವಂ ಬಲಂ

ನಾಲಂ ಸಾ ಪರಿಪಾಲನಾಯ ಜಗತೋಽಸ್ಮಾಕಂ ಚ ಕುರ್ಯಾನ್ಮತಿಂ .

ಇತ್ಥಂ ಶಕ್ರಮುಖ್ಯೈಃ ಸ್ತುತಾಸಮರಗಣೈರ್ಯಾ ಸಂಸ್ಕೃತಾಽಽಪದ್ವಜಂ  
 ಹಂತಾಸ್ಮೀತಿ ವರಂ ದದಾವತಿಶುಭಂ ತಾಮಸ್ಮಿ ಲಕ್ಷ್ಮೀಂ ಭಜೇ .. 4..  
 ಭೂಯಃ ಶುಂಭನಿಶುಂಭಪೀಡಿತಸುರೈಃ ಸ್ತೋತ್ರಂ ಹಿಮಾದ್ರೌ ಕೃತಂ  
 ಶ್ರುತ್ವಾ ತತ್ರ ಸಮಾಗತೇಶರಮಣೀದೇಹಾದಭೂತ್ಪೌಶಿಕೀ .  
 ಯಾ ನೈಜಗ್ರಹಣೇರಿತಾಯ ಸುರಜಿದ್ಗುತಾಯ ಸಂಧಾರಣೇ  
 ಯೋ ಜೇತಾ ಸ ಪತಿರ್ಮಮೇತ್ಯಕಥಯತ್ತಾಮಸ್ಮಿ ವಾಣೀಂ ಭಜೇ .. 5..  
 ತದ್ಗುತಸ್ಯ ವಚೋ ನಿಶಮ್ಯ ಕುಪಿತಃ ಶುಂಭೋಽಥ ಯಂ ಪ್ರೇಷಯತ್  
 ಕೇಶಾಕರ್ಷಣವಿಹ್ವಲಾಂ ಬಲಯುತಸ್ತಾಮಾನಯೇತಿ ದ್ರುತಂ .  
 ದೈತ್ಯಂ ಭಸ್ಮ ಚಕಾರ ಧೂಮ್ರನಯನಂ ಹುಂಕಾರಮಾತ್ರೇಣ ಯಾ  
 ತತ್ಸೈನ್ಯಂ ಚ ಜಘಾನ ಯನ್ಮೃಗಪತಿಸ್ತಾಮಸ್ಮಿ ವಾಣೀಂ ಭಜೇ .. 6..  
 ಚಂಡಂ ಮುಂಡಯುತಂ ಚ ಸೈನ್ಯಸಹಿತಂ ದೃಷ್ಟ್ವಾಽಽಗತಂ ಸಂಯುಗೇ  
 ಕಾಲ್ಯಾ ಭೈರವಯಾ ಲಲಾಟಫಲಕಾದುದ್ಗುತಯಾಘಾತಯತ್ .  
 ತಾವಾದಾಯ ಸಮಾಗತೇತ್ಯಥ ಚ ಯಾ ತಸ್ಯಾಃ ಪ್ರಸನ್ನಾ ಸತೀ  
 ಚಾಮುಂಡೇತ್ಯಭಿಧಾಂ ವ್ಯಧಾತ್ತಿಭುವನೇ ತಾಮಸ್ಮಿ ವಾಣೀಂ ಭಜೇ .. 7..  
 ಶ್ರುತ್ವಾ ಸಂಯತಿ ಚಂಡಮುಂಡಮರಣಂ ಶುಂಭೋ ನಿಶುಂಭಾನ್ವಿತಃ  
 ಕ್ರುದ್ಧಸ್ತತ್ರ ಸಮೇತ್ಯ ಸೈನ್ಯಸಹಿತಶ್ಚಕ್ರೇದ್ಭುತಂ ಸಂಯುಗಂ .  
 ಬ್ರಹ್ಮಾಣ್ಯಾದಿಯುತಾ ರಣೇ ಬಲಪತಿಂ ಯಾ ರಕ್ತಬೀಜಾಸುರಂ  
 ಚಾಮುಂಡಾ ಪರಿಪೀತರಕ್ತಮವಧೀತ್ತಾಮಸ್ಮಿ ವಾಣೀಂ ಭಜೇ .. 8..  
 ದೃಷ್ಟ್ವಾ ರಕ್ತಜನುವರ್ಧಂ ಪ್ರಕುಪಿತೌ ಶುಂಭೋ ನಿಶುಂಭೋಽಪ್ಯುಭೌ  
 ಚಕ್ರಾತೇ ತುಮುಲಂ ರಣಂ ಪ್ರತಿಭಯಂ ನಾನಾಸ್ತಶಸ್ತ್ರೋತ್ಕರೈಃ .  
 ತತ್ರಾದ್ಯಂ ವಿನಿಪಾತ್ಯ ಮೂರ್ಚ್ಛಿತಮಲಂ ಛಿತ್ತ್ವಾ ನಿಶುಂಭಂ ಶಿರಃ  
 ಖಡ್ಗೇನೈನಮಪಾತಯತ್ಸಪದಿ ಯಾ ತಾಮಸ್ಮಿ ವಾಣೀಂ ಭಜೇ .. 9..  
 ಶುಂಭಂ ಭ್ರಾತೃವಧಾದತೀವ ಕುಪಿತಂ ದುರ್ಗೇ ತ್ವಮನ್ಯಾಶ್ರಯಾತ್  
 ಗರ್ವಿಷಾ ಭವ ಮೇತ್ಯುದೀರ್ಯ ಸಹಸಾ ಯುಧ್ಯಂತಮತ್ಯುತ್ಕಟಂ .  
 ಏಕೈವಾಸ್ಮಿ ನ ಚಾಪರೇತಿ ವದತೀ ಭಿತ್ತ್ವಾ ಚ ಶೂಲೇನ ಯಾ  
 ವಕ್ಷಸ್ಯೇನಮಪಾತಯದ್ಭುವಿ ಬಲಾತ್ತಾಮಸ್ಮಿ ವಾಣೀಂ ಭಜೇ .. 10..  
 ದೈತ್ಯೇಽಸ್ಮಿನ್ನಿಕತೇಽನಲಪ್ರಭೃತಿಭಿದೇವೈಃ ಸ್ತುತಾ ಪ್ರಾರ್ಥಿತಾ  
 ಸರ್ವಾರ್ತಿಪ್ರಶಮಾಯ ಸರ್ವಜಗತಃ ಸ್ವೀಯಾರಿನಾಶಾಯ ಚ .  
 ಬಾಧಾ ದೈತ್ಯಜನಿರ್ಭವಿಷ್ಯತಿ ಯದಾ ತತ್ರಾವತೀರ್ಯ ಸ್ವಯಂ  
 ದೈತ್ಯಾನ್ನಾಶಯಿತಾಸ್ಮ್ಯಹಂ ವರಮದಾತ್ತಾಮಸ್ಮಿ ವಾಣೀಂ ಭಜೇ .. 11..  
 ಯಶ್ಚೈ ತಚ್ಚರಿತತ್ರಯಂ ಪಠತಿ ನಾ ತಸ್ಯೈಧತೇ ಸಂತತಿ-

ಧಾರ್ಣ್ಯಂ ಕೀರ್ತಿಧನಾದಿಕಂ ಚ ವಿಪದಾಂ ಸದ್ಯಶ್ಚ ನಾಶೋ ಭವೇತ್ .  
ಇತ್ಯುಕ್ತ್ವಾಂತರಧೀಯತ ಸ್ವಯಮಹೋ ಯಾ ಪೂಜಿತಾ ಪ್ರತ್ಯಹಂ  
ವಿತ್ತಂ ಧರ್ಮಮತಿಂ ಸುತಾಂಶ್ಚ ದದತೇ ತಾಮಸ್ಮಿ ವಾಣೀಂ ಭಜೇ .. 12..  
ಇತ್ಯೇತತ್ಕಥಿತಂ ನಿಶಮ್ಯ ಚರಿತಂ ದೇವ್ಯಾಃ ಶುಭಂ ಮೇಧಸಾ-  
ರಾಜಾಸೌ ಸುರಧಃ ಸಮಾಧಿರತುಲಂ ವೈಶ್ಯಶ್ಚ ತೇಪೇ ತಪಃ .  
ಯಾ ತುಷ್ಟಾಸ್ತ ಪರತ್ರ ಜನ್ಮನಿ ವರಂ ರಾಜ್ಯಂ ದದೌ ಭೂಭೃತೇ  
ಜ್ಞಾನಂ ಚೈವ ಸಮಾಧಯೇ ಭಗವತೀಂ ತಾಮಸ್ಮಿ ವಾಣೀಂ ಭಜೇ .. 13..  
ದುರ್ಗಾಸಪ್ತಶತೀತ್ರಯೋದಶಮಿತಾಧ್ಯಾಯಾರ್ಥಸಂಗರ್ಭಿತಂ  
ದುರ್ಗಾಸ್ತೋತ್ರಮಿದಂ ಪರಿಷ್ಯತಿ ಜನೋ ಯಃ ಕಶ್ಚಿದತ್ಯಾದರಾತ್ .  
ತಸ್ಯ ಶ್ರೀರತುಲಾ ಮತಿಶ್ಚ ವಿಮಲಾ ಪುತ್ರಃ ಕುಲಾಲಂಕೃತಿಃ  
ಶ್ರೀದುರ್ಗಾಚರಣಾರವಿಂದಕೃಪಯಾ ಸ್ಯಾದತ್ರ ಕಃ ಸಂಶಯಃ .. 14..  
ವೇದಾಭಾವನಿಸಮೀತಾ 104 ನವರಸಾ 69 ವರ್ಣಾಬ್ಧಿಶುಲ್ಕಾಃ 44 ಕರಾಮ್ನಾಯಾ 42  
ನಂದಕರೇಂದವೋ 129 ಯುಗಕರಾಃ 24 ಶೈಲದ್ವಯೋ 27 ಸ್ವಂಗಕಾಃ 63  
ಚಂದ್ರಾಂಭೋಧಿಸಮಾ 41 ಭುಜಾನಲಮಿತಾ 32 ಬಾಣೇಷವೋ 55 ಸಬ್ಬಾಣವಾ 41  
ನಂದದ್ವಂದ್ವ 29 ಸಮಾ ಇತೀಹ ಕಥಿತಾ ಅಧ್ಯಾಯಮಂತ್ರಾಃ ಕ್ರಮಾತ್ .. 15..  
ಶ್ರೀಮತ್ಪ್ರಾಣೀಕರೋಪಾಖ್ಯರಾಮಕೃಷ್ಣಸುಧೀಕೃತಂ .  
ದುರ್ಗಾಸ್ತೋತ್ರಮಿದಂ ಧೀರಾಃ ಪಶ್ಯಂತು ಗತಮತ್ಸರಾಃ .. 16..  
ಇತಿ ಶ್ರೀಕಾಶೀಕರೋಪನಾಮಕ ಅನಂತಭಟ್ಟಪುತ್ರರಾಮಕೃಷ್ಣಭಟ್ಟವಿರಚಿತ  
ಶ್ರೀದುರ್ಗಾಸಪ್ತಶತೀಸಾರಭೂತದುರ್ಗಾಸ್ತೋತ್ರಂ ಸಂಪೂರ್ಣಂ .

Proofread by PSA Easwaran

saptashatIsArabhUtadurgAstotram

pdf was typeset on September 17, 2023

Please send corrections to [sanskrit@cheerful.com](mailto:sanskrit@cheerful.com)

